

i = l p u k ' k [k
l p u k , o a t u l E i d z f o H k x] m 0 ç 0
½ k T ; i k y l p u k i f j l j ½
& & & & &

j k T ; i k y u s l o k d y d a j L O H u x o f d ' k f j ; k a d s , p 0 i k 0 o l 0 o D l h u s k u t k x : d r k
, o a l o k n d k ; D e e a l g H k f x r k d h
& & & & &

f d ' k f j ; k a d s L o L F ; d s i f r i f j o k j d k l t x j g u s d h v k o ' ; d r k
& & & & &

L o L F k f d ' k f j h L o L F k H k j r d s d y d k s f u e l z k d j n s k d k l ' k D r d j s x h
& J h e r h v k u a k c u i V s y
& & & & &

लखनऊ: दिनांक 20 मई, 2022

उत्तर प्रदेश की राज्यपाल श्रीमती आनंदीबेन पटेल ने आज जनपद वाराणसी के कमिश्नरी सभागार में जिला प्रशासन और बी0एच0यू0, वाराणसी के तत्वावधान में आयोजित सर्वाङ्कल कैंसर स्क्रीनिंग व किशोरियों के ह्यूमन पैपीलोमा वायरस (एच0पी0वी0) वैक्सीनेशन जागरूकता एवं संवाद कार्यक्रम में सहभागिता की तथा इस अवसर पर 150 किशोरियों के वैक्सीनेशन अभियान का शुभारंभ किया। अपने संबोधन में उन्होंने कहा कि किशोरियों के स्वास्थ्य के लिए परिवार को सदैव सजग रहना चाहिए। उन्होंने बताया कि किशोरी स्वास्थ्य के लिए सरकार काफी प्रयास कर रही है, उसे जमीन पर उतारने के लिए विशेष पहल करने की जरूरत है, ताकि एक स्वस्थ किशोरी स्वस्थ भारत के कल को निर्माण कर देश को सशक्त कर सके। उन्होंने बताया कि वाराणसी की 2 लाख महिलाओं का कैंसर जांच के रूप में स्क्रीनिंग किया जाना है। यदि इसमें कोई पीड़ित मिली, तो उसके समुचित इलाज की व्यवस्था भी सुनिश्चित करायी गयी है। इसके साथ ही 9 से 14 वर्ष आयु वर्ग की किशोरियों का वैक्सीनेशन भी कराया जाएगा।

राज्यपाल श्रीमती आनंदीबेन पटेल ने उपस्थित महिलाओं से अपील करते हुए कहा कि प्रायः महिलाएं अपने स्वास्थ्य के प्रति लापरवाह होती हैं, आवश्यकता होने पर भी वह जाँच नहीं कराती हैं। यह लापरवाही कभी-कभी भारी पड़ जाती है और जांच में कैंसर जैसी गंभीर रोग निकलने पर लोग मजबूर हो जाते हैं और कुछ नहीं कर पाते। इसलिए महिलाओं को अपने स्वास्थ्य के प्रति सचेत रहना होगा। उन्होंने शिक्षकों से इस क्षेत्र में योगदान किए जाने की अपील

करते हुए कहा कि कक्षाओं में पठन-पाठन के दौरान कम से कम 5 से 10 मिनट तक बच्चों को जागरूक करें। राज्यपाल आनंदीबेन पटेल ने बताया कि कोरोना के वैक्सीन की भांति ही भारत में सर्वाइकल कैंसर की वैक्सीन भी शीघ्र बनकर तैयार हो जाएगी। इसका लाभ समूचे देश को ही नहीं, बल्कि अन्य लोगों को भी मिलेगा। इस संबंध में भारत सरकार एवं आईसीएमआर के अधिकारियों से भी वार्ता हुई है। उन्होंने प्लेटलेट्स दान पंजीकरण काउंटर का निरीक्षण भी किया।

इससे पूर्व उत्तर प्रदेश की राज्यपाल आनंदीबेन पटेल ने स्थानीय चौकाघाट स्थित गिरिजा देवी सांस्कृतिक संकुल में सरकारी योजनाओं से लाभान्वित लोगों को सम्मानित करने के पश्चात मौके पर उपस्थित लोगों को संबोधित करते हुए कहा कि प्रधानमंत्री श्री नरेंद्र मोदी जी ने देश के 130 करोड़ लोगों को यह बताया कि शहर से लेकर गांव तक देश में कैसे स्वच्छता रखी जा सकती है। शहर से लेकर गांव तक सफाई कर्मियों द्वारा रात-दिन मेहनत कर प्रधानमंत्री नरेंद्र मोदी के स्वच्छता अभियान को मूर्तरूप दिया जा रहा है।

राज्यपाल जी ने कहा कि महिलाएं स्वास्थ्य विभाग द्वारा लगाए गए कैंप में जाकर वहां अपना सर्वाइकल कैंसर आदि की निःशुल्क जांच कराएं। महिलाएं पूरे परिवार की चिंता करती हैं और उनकी चिंता उन्हें है। इसीलिए यहां के अधिकारियों ने महिलाओं के लिए विशेष चिकित्सा कैंप का आयोजन किया है। कैंप में जांच निःशुल्क है और यदि जांच उपरांत दवा की आवश्यकता पड़ेगी, तो वह भी पूरी तरह निःशुल्क है। उन्होंने कहा कि कार्यस्थल पर यदि गर्भवती अथवा धात्री महिलाएं हो, तो कार्यस्थल पर पुष्टाहार, बच्चों को खेलने के लिए खिलौने आदि की भी व्यवस्था अधिकारी सुनिश्चित कराएं।

इस अवसर पर राज्यपाल श्रीमती आनंदीबेन पटेल ने प्रतीकात्मक रूप से उद्यान विभाग के संतोष कुमार साहनी, मुकेश कुमार, महावीर पाण्डेय, प्रकाश सोनकर, जगदीश प्रसाद, देवी दयाल प्रजापति, जयप्रकाश गुप्ता, अजीत कुमार सिंह, को ई-श्रम कार्ड, रामबचन, राजकुमार, मोहनलाल, ईश्वर चंद यादव, राहुल प्रजापति, प्रदीप कुमार को प्रधानमंत्री सुरक्षा योजना का प्रमाण पत्र तथा सरिता प्रजापति को प्रधानमंत्री स्व निधि योजना का प्रमाण पत्र प्रदान किया।

तत्पश्चात उन्होंने राजभवन से लायी गई साड़ियों को नगर निगम की सफाईकर्मियों क्रमशः अजोरा देवी, शशि कला देवी, मन भावती देवी, रंजू भारती, कमला देवी, नीलम देवी,

सविता देवी, माया देवी, नीतू सिंह, सोनी पांडेय, निन्नी, नीलू देवी, कृष्णा देवी और रुखसाना आदि को प्रदान किया।

इस अवसर पर जिलाधिकारी कौशल राज शर्मा, नगर आयुक्त प्रणय सिंह, उपाध्यक्ष विकास प्राधिकरण ईशा दुहन, मुख्य विकास अधिकारी अभिषेक गोयल, काशी हिंदू विश्वविद्यालय एवं महात्मा गांधी काशी विद्यापीठ के कुलपति, भाभा इंस्टीट्यूट के विशेषज्ञ, रेड क्रॉस सोसाइटी के अधिकारी सहित अन्य लोग उपस्थित रहे।

चन्द्र विजय वर्मा—सूचना अधिकारी/राजभवन (205/14)
सम्पर्क सूत्र—9044381834

उत्तर प्रदेश की राज्यपाल श्रीमती आनंदीबेन पटेल ने आज जनपद वाराणसी के कमिश्नरी सभागार में जिला प्रशासन और बी0एच0यू0, वाराणसी के तत्वावधान में आयोजित सर्वाङ्कल कैंसर स्क्रीनिंग व किशोरियों के ह्यूमन पैपीलोमा वायरस (एच0पी0वी0) वैक्सीनेशन जागरूकता एवं संवाद कार्यक्रम में सहभागिता की तथा इस अवसर पर 150 किशोरियों के वैक्सीनेशन अभियान का शुभारंभ किया।

राज्यपाल जी ने कहा कि महिलाएं स्वास्थ्य विभाग द्वारा लगाए गए कैंप में जाकर वहां अपना सर्वाङ्कल कैंसर आदि की निःशुल्क जांच कराएं। महिलाएं पूरे परिवार की चिंता करती हैं और उनकी चिंता उन्हें है। इसीलिए यहां के अधिकारियों ने महिलाओं के लिए विशेष चिकित्सा कैंप का आयोजन किया है। कैंप में जांच निःशुल्क है और यदि जांच उपरांत दवा की आवश्यकता पड़ेगी, तो वह भी पूरी तरह निःशुल्क है।

अपने सम्बोधन में उन्होंने कहा कि किशोरियों के स्वास्थ्य के लिए परिवार को सदैव सजग रहना चाहिए। उन्होंने बताया कि किशोरी स्वास्थ्य के लिए सरकार काफी प्रयास कर रही है, उसे जमीन पर उतारने के लिए विशेष पहल करने की जरूरत है, ताकि एक स्वस्थ किशोरी स्वस्थ भारत के कल को निर्माण कर देश को सशक्त कर सके।

राज्यपाल जी ने स्थानीय चौकाघाट स्थित गिरिजा देवी सांस्कृतिक संकुल में सरकारी योजनाओं से लाभान्वित लोगों को प्रमाण-पत्र का वितरण किया।